

ಅ) ಹಾಗಿದ್ದಲ್ಲಿ ಈ ಬಗ್ಗೆ ಸರ್ಕಾರವು ತೆಗೆದುಕೊಂಡ ಕ್ರಮಗಳೇನು ;

ಇ) ಗಡಿ ಸುಧಾರಣಾ ರಸ್ತೆಗಳ ಕೆಲಸಗಳಿಗಾಗಿ ಖರ್ಚು ಮಾಡಲು ಆಯವ್ಯಯ ಪಟ್ಟಿಯಲ್ಲಿ ಹಣವನ್ನು ನಿಗದಿಗೊಳಿಸಲಾಗಿದೆಯೇ ;

ಈ) ಹಾಗಿದ್ದಲ್ಲಿ 83-84ನೇ ಸಾಲಿನಲ್ಲಿ ನಿಗದಿಪಡಿಸಲಾಗಿರುವ ಹಣ ಮತ್ತು ಅದರ ಪೈಕಿ ವೆಚ್ಚವಾದ ಹಣವೆಷ್ಟು ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಸಚಿವರು).—

ಅ) ಗಡಿಭಾಗದಲ್ಲಿನ ಕೆಲವು ರಸ್ತೆಗಳ ಪರಿಷ್ಕೃತಿ ಸಾಕಷ್ಟು ತ್ವಷ್ಟಿಕರವಾಗಿಲ್ಲ.

ಆ) ಆರ್ಥಿಕ ಪರಿಷ್ಕೃತಿಯನ್ನು ಅವಲಂಬಿಸಿ ಸುಧಾರಣಾ ಕಾಮಗಾರಿಯನ್ನು ತೆಗೆದುಕೊಳ್ಳಲಾಗುವುದು.

ಇ) ಒಂದು.

ಈ) 1983-84ರ ಸಾಲಿನಲ್ಲಿ ಸಾಲ್ಕು ರಸ್ತೆ ಕಾಮಗಾರಿಗಳಿಗೆ ಒಟ್ಟು ರೂ. 8-00 ಲಕ್ಷ ಅಂದಾಜಿಗೆ ರೂ. 1.84 ಲಕ್ಷಗಳ ಅನುದಾನ ನಿಗದಿಪಡಿಸಲಾಗಿದೆ. ಈ ಕೆಲಸಗಳನ್ನು ಸದ್ಯದಲ್ಲಿ ತೆಗೆದುಕೊಂಡು ಇದಕ್ಕೆ ನಿಗದಿಯಾದಂತ, ಅನುದಾನವನ್ನು ಖರ್ಚು ಮಾಡಲಾಗುವುದು.

Sri A A Nimbalkar — Whether the Hon. Minister is aware that the work of the PWD in this regard is unsatisfactory? If so, will the Hon. Minister take action to improve it?

ಶ್ರೀ ಹೆಚ್.ಡಿ. ದೇವೇಗೌಡ. — ಇರತಕ್ಕಂಥ ಎಲ್ಲಾ ಕೆಲಸಗಳನ್ನು ಪ್ರಾರಂಭ ಮಾಡಬೇಕೆಂದರೆ ನಮಗೆ ಹಣ ಬೇಕು. ಈಗ ಸಾಲ್ಕು ಕೆಲಸಗಳನ್ನು ತೆಗೆದುಕೊಂಡಿದ್ದು ಇದರಲ್ಲಿ ಎರಡು ಕೆಲಸಗಳನ್ನು ಈಗಾಗಲೇ ಪ್ರಾರಂಭ ಮಾಡಲಾಗಿದೆ. ಇವುಗಳಿಗೆ 31.11-83ರಲ್ಲಿ ಮಂಜೂರಾತಿಯನ್ನು ಕೊಟ್ಟು 2-1-84 ರಿಂದ ಕೆಲಸ ಮಾಡಲಿಕ್ಕೆ ತೆಗೆದುಕೊಂಡಿದ್ದೇವೆ. ಅವುಗಳ ಹೆಸರುಗಳನ್ನು ಬೇಕಾದರೆ ಒಂದು ತ್ರೇನೆ. ನೇತ್ರಕತ್ತಿಯಿಂದ ಹಿರಡಕಲ್ ಗಡಿವರೆಗೆ ವಿಳು ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚ ಇದ್ದು, ಇದಕ್ಕೆ 42 ಸಾವಿರ ರೂಪಾಯಿಗಳ ಗ್ರಾಂಟ್ ಕೊಟ್ಟಿದ್ದೇವೆ. ನಂದಲಗಾ ಮತ್ತು ಮುಂಗಾರು ರಸ್ತೆ ಡಾಂಬರು ಹಾಕತಕ್ಕಂಥಾದ್ದಕ್ಕೆ 1.5 ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚ, ಗ್ರಾಂಟ್ ಕೊಟ್ಟಿರುವುದು 36 ಸಾವಿರ ರೂಪಾಯಿಗಳು. ನಿಪ್ಪಾಣಿ-ಕೊಪ್ಪ ರಸ್ತೆ ಎರಡು ಲಕ್ಷ ರೂಪಾಯಿಗಳ ಅಂದಾಜು ವೆಚ್ಚ, ಗ್ರಾಂಟ್ ಕೊಟ್ಟಿರುವುದು ನಲ್ವತ್ತು ಸಾವಿರ ರೂಪಾಯಿಗಳು. ಮುಧೋಳ್-ನಿಪ್ಪಾಣಿ ರಸ್ತೆಗೆ ಡಾಂಬರು ಹಾಕಲಿಕ್ಕೆ ಐರೂವರೆ ಲಕ್ಷ ರೂಪಾಯಿಗಳ ಅಂದಾಜು ಮಂಜೂರಾತಿ ಇದ್ದರೆ 65 ಸಾವಿರ ರೂಪಾಯಿ ಗ್ರಾಂಟ್ ಕೊಡಲಾಗಿದೆ. ಎ-ಡು ರಸ್ತೆಗಳ ಕೆಲಸ ಶುರುವಾಗಿ ಒಂದು ತಿಂಗಳು ಮಾತ್ರ ಆಗಿದೆ ಟೆಂಡರ್ ಫಾರ್ಮಾಲಿಟೀಸ್ ಮುಗಿದ ಕೊಡಲೇ ಬಾಕಿ ಕೆಲಸ ಶುರು ಮಾಡುತ್ತೇವೆ. ಮೇಲ್ಕಂಡ ಸಾಲ್ಕು ರಸ್ತೆ ಕಾಮಗಾರಿಗಳನ್ನು ನಿಮ್ಮ ಕ್ಷೇತ್ರದಲ್ಲಿ ತೆಗೆದುಕೊಳ್ಳಲಾಗಿದೆ.

ವಿಷಯ : ಕಾರಂಜಿ ಯೋಜನೆಗೆ ವ್ಯಯ ಮಾಡಿರುವ ಬಗ್ಗೆ

ಪ್ರಶ್ನೆ : 185 (513) ಶ್ರೀ ಭೀಮಣ್ಣ ಖಂಡ್ರೆ (ಬಾಲ್ಕಿ) — ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯವಿಟ್ಟು ಉತ್ತರಿಸುವರೇ :—

ಅ) 1980-81, 1981-82, 1983-84ನೇ ಸಾಲಿನಲ್ಲಿ ಕಾರಂಜಿ ಯೋಜನೆಗೆ ವ್ಯಯ ಮಾಡಿರುವ ಮೊಬಲಗು ;

ಆ) ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು, ಈ ಸಾಲಿನಲ್ಲಿ ಕಡೆ ಪಕ್ಷ 5 ಕೋಟಿ ರೂಪಾಯಿಗಳಷ್ಟು ಹಣವನ್ನು ಒದಗಿಸುತ್ತೇವೆಂದು ಆಶ್ವಾಸನೆ ನೀಡಲಾಗಿದೆಯೇ ಮತ್ತು ಹಾಗಿದ್ದಲ್ಲಿ ಈ ಸಾಲಿನಲ್ಲಿ ಈ ಕೆಲಸಕ್ಕೆ ಒದಗಿಸಿದ ಹಣ ;

ಇ) ಅಣೆಕಟ್ಟು ವಿಭಾಗ ಮತ್ತು ನಾಲಾ ವಿಭಾಗಗಳಲ್ಲಿ ಏಕಕಾಲಿಕ ಕಾರ್ಯಗಳು ಜರುಗುತ್ತಿವೆಯೇ? ಹಾಗಿದ್ದಲ್ಲಿ ಇದರ ವಿವರಗಳನ್ನು ನಿರೂಪಿಸಿ ;

ಈ) ಹೆಚ್ಚಳ ಹಣವನ್ನು ಒದಗಿಸುವ ಯೋಜನೆ ಸರ್ಕಾರಕ್ಕೆ ಇದೆಯೇ ; ಈ ಜಿಲ್ಲೆ ನೀರಾವರಿ ಕ್ಷೇತ್ರದಲ್ಲಿ ಹಿಂದುಳಿದಿದ್ದು ದರಿಂದ ವಿಶೇಷ ಗಮನ ಕೊಡಬೇಕೆಂದು ಸರ್ಕಾರದ ಗಮನದಲ್ಲಿಯೇ ?

ಉತ್ತರ : ಶ್ರೀ ಹೆಚ್.ಡಿ. ದೇವೇಗೌಡ (ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) 1980-81	261.72 ಲಕ್ಷ ರೂಪಾಯಿಗಳು.
1981-82	267.12 ಲಕ್ಷ ರೂಪಾಯಿಗಳು.
1982-83	329.63 ಲಕ್ಷ ರೂಪಾಯಿಗಳು.
1983-84	214.32 ಲಕ್ಷ ರೂಪಾಯಿಗಳು. (1983ರ ಡಿಸೆಂಬರ್ ಅಂತ್ಯದವರೆಗೆ).

ಆ) ಹೌದು. ಈ ಸಾಲಿನ ಬಜೆಟ್‌ನಲ್ಲಿ 300 ಲಕ್ಷ ರೂಪಾಯಿಗಳನ್ನು ಹಣವನ್ನು ಒದಗಿಸಲಾಗಿದೆ. ರಾಜ್ಯದ ಹಣದ ಪರಿಸ್ಥಿತಿಯನ್ನು ವಲಂಬಿಸಿ ಮತ್ತು ಇತರ ಅಂಗಾಂಗಗಳ ಪ್ರಾಮುಖ್ಯತೆಯನ್ನು ಗಮನದಲ್ಲಿಟ್ಟು ಸುಮಾರು 50 ಲಕ್ಷ ರೂಪಾಯಿಗಳನ್ನು ಹೆಚ್ಚಳ ಹಣವನ್ನು ಈ ಸಾಲಿನಲ್ಲಿ ಒದಗಿಸಲಾಗುವುದು.

ಇ) ಹೌದು. ನಿರಾವರಿ ಸೌಲಭ್ಯ ಕಲ್ಪಿಸುವ ನಾಲಾ ಕೆಲಸಗಳಿಗೆ ಹೆಚ್ಚಿನ ಗಮನ ಕೊಡಲಾಗಿದೆ.

ಈ) ರಾಜ್ಯದ ಹಣದ ಸೌಲಭ್ಯತೆಯನ್ನು ಸುಸಂಸ್ಥಿತ ಹೆಚ್ಚಳ ಹಣವನ್ನು ಒದಗಿಸುವ ಪ್ರಶ್ನೆ ಪರಿಶೀಲನೆಯಲ್ಲಿದೆ.

ಶ್ರೀ ಭೀಮಣ್ಣ ಖಂಡ್ರೆ.— ಅಧ್ಯಕ್ಷರೇ, 198-81 ರಿಂದ ನಾಲ್ಕು ವರ್ಷ ಆಯಿತು. ಕಾರಂಜಿ ಪ್ರಾಜೆಕ್ಟ್ ಇರುವ ಜೇಡ್ ಬೆಲ್ಟ್ ಎಲ್ಲಾ ವಿಧದಿಂದಲೂ ಹಿಂದುಳಿದಿರುವ ಜಿಲ್ಲೆಯೆಂಬುದು ತಮಗೆ ಗೊತ್ತಿದೆ. ರೀಜನಲ್ ಇಂಟ್ರಾಲೆನ್ಸ್ ಹೋಗಬೇಕು, ಸಮಾನತೆ ಬರಬೇಕೆಂದು ಹೇಳುತ್ತಿರುವವರು ಇವರು. ಅಧ್ಯಕ್ಷರೇ, 1980-81ರಲ್ಲಿ ಈ ಯೋಜನೆಗೆ ಕೊಟ್ಟಿದ್ದು 261 ಲಕ್ಷ ರೂಪಾಯಿಗಳು. 1981-82ರಲ್ಲಿ 267 ಲಕ್ಷ ರೂಪಾಯಿಗಳು, 1982-83ರಲ್ಲಿ 329 ಲಕ್ಷ ರೂಪಾಯಿಗಳು, ಆದರೆ 1983-84ರಲ್ಲಿ ಕೊಟ್ಟಿದ್ದು 214 ಲಕ್ಷ ರೂಪಾಯಿಗಳನ್ನು ಮಾತ್ರ. ಇದನ್ನು ಯಾವ ಕ್ರೈಟಿಟಿ ಯಾದ ಮೇಲೆ ಕೊಟ್ಟಿದ್ದೀರಿ ಎಂದು ನಾನು ಕೇಳುತ್ತಿದ್ದೇವೆ. ಇದರಿಂದ ನಿಮಗೆ ಈ ಯೋಜನೆ ಏನಾದರೂ ಏನಾದರೂ ಸಮಸ್ಯೆಗಳಿವೆ ಇದೆಯೆಂದು ಗೊತ್ತಾಗುತ್ತದೆ. ಇಷ್ಟು ಕಡಿಮೆ ಕೊಡಲಿಕ್ಕೆ ಕಾರಣ ಏನು?

ಶ್ರೀ ಹೆಚ್.ಡಿ. ದೇವೇಗೌಡ.— 'ಆ' ಪ್ರಶ್ನೆಗೆ ಉತ್ತರವಾಗಿ ಈಗಾಗಲೇ ಹೇಳಿದ್ದೇನೆ. ಈ ಸಾಲಿನ ಬಜೆಟ್‌ನಲ್ಲಿ ಮುನ್ನೂರು ಲಕ್ಷ ರೂಪಾಯಿಗಳನ್ನು ಒದಗಿಸಿದ್ದು, ಇನ್ನೂ ಐವತ್ತು ಲಕ್ಷ ರೂಪಾಯಿ ಬಜೆಟ್ ಖರ್ಚು ಮಾಡುವ ಆಸೆ ಇದೆಯೆಂದು ಹೇಳಿದ್ದೇನೆ. ಈ ಮಂಜೂರಾತಿ ಡಿಸೆಂಬರ್ ನಲ್ಲಿ ಆಗಿರುವುದು. ನಂತರ ಮಾರ್ಚ್‌ನಲ್ಲಿ 350 ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಲು ನಿರ್ಣಯ ಮಾಡಲಾಗಿದೆ.

ಶ್ರೀ ಭೀಮಣ್ಣ ಖಂಡ್ರೆ.— ಈ ಯೋಜನೆಗೆ ಇನ್ನೂ ಹೆಚ್ಚು ಕೊಡಬೇಕು. ಹಳೇ ಮೈಸೂರಿಗೆ ಜಾಸ್ತಿ ಕೊಟ್ಟಿದ್ದೀರಿ.

ಅಧ್ಯಕ್ಷರೇ.— ಖಂಡ್ರೆಯವರೇ, ಕೇಳಬೇಕಾದುದನ್ನು ಕೇಳಿದ್ದೀರಲ್ಲ?

ಶ್ರೀ ಭೀಮಣ್ಣ ಖಂಡ್ರೆ.— ಈವಾಗ ಏನು ಖರ್ಚು ಮಾಡಿದ್ದೀರಿ ಅದರಲ್ಲಿ ಡ್ಯಾಮ್‌ಗೆ ಎಷ್ಟು ಮತ್ತು ಜಾನಲ್‌ಗೆ ಎಷ್ಟು ಖರ್ಚು ಮಾಡಿದ್ದೀರಿ? ಟೆಂಡರ್ಸ್ ಕ್ಲೈಮ್ ಎಷ್ಟು? ಇದನ್ನು ತಿಳಿಸಿ.

ಶ್ರೀ ಹೆಚ್.ಡಿ. ದೇವೇಗೌಡ.— 1983 84ರಲ್ಲಿ ಯಾವುದೇ ಕ್ಲೈಮ್ ಕೊಟ್ಟಿಲ್ಲ. ಒಂದೆ ಏನು ಕೊಟ್ಟಿದ್ದಾರೆ ಅದನ್ನು ಬೇಕಾದರೆ ಸಭೆಗೆ ಒದಗಿಸುತ್ತೇನೆ. ಎರಡನೆಯದಾಗಿ ಡ್ಯಾಮ್ ಮತ್ತು ಜಾನಲ್ ಬಗ್ಗೆ ಪ್ರತ್ಯೇಕವಾದ ಅಂಕಿಅಂಶಗಳನ್ನು ಕೊಡುತ್ತೇನೆ. ಬರಗಾಲ ಕಾವುಗಾರಿಗೋಸ್ಕರ ಜಾನಲ್‌ನ್ನು ಹೊಡೆದುಕೊಂಡು ಹೋಗಿದ್ದಾರೆ. ಹದಿನೈದು ಮೈಲಿ ದೂರವನ್ನು ಕಂಪ್ಲೀಟ್ ಮಾಡಬೇಕು ಈ ವರ್ಷ ಒಂದುವರೆ ಸಾವಿರ ಎಕರೆ ಪ್ರದೇಶಕ್ಕೆ ನೀರು ಕೊಡಬೇಕಾಗಿದೆ. ಇದರ ಬಗ್ಗೆ ಸರ್ಕಾರ ನಿರ್ಣಯ ತೆಗೆದುಕೊಂಡಿದೆ. ಮಲತಾಯಿ ಧೋರಣೆಯ ಪ್ರಶ್ನೆ ಇಲ್ಲ. 1982-83ರಲ್ಲಿ ಖರ್ಚು ಮಾಡಿದ 329 ಲಕ್ಷ ರೂಪಾಯಿಗಳು. ಈಗ 350 ಲಕ್ಷ ರೂಪಾಯಿಗಳು ಖರ್ಚಾಗುತ್ತಿದೆ. ನಮ್ಮ ಹಣಕಾಸಿನ ಸ್ಥಿತಿಯನ್ನು ಅನುಸರಿಸಿಕೊಂಡು ನಾವು ಕೆಲಸ ಮಾಡಬೇಕಾಗುತ್ತದೆ.

ಶ್ರೀ ಬಾಪುಗೌಡ ದರ್ಶನಪುರ್.— ಕಾರಂಜಿ ಯೋಜನೆಗಾಗಿ ಇದುವರೆಗೆ ಎಂಟು-ಒಂಬತ್ತು ಕೋಟಿ ರೂಪಾಯಿ ಖರ್ಚು ಮಾಡಲಾಗಿದೆ. ಈ ಯೋಜನೆ ನಿರ್ದಿಷ್ಟವಾಗಿ ಯಾವಾಗ ಮುಗಿಯುತ್ತದೆ ಎಂಬುದನ್ನು ಹೇಳುತ್ತೀರಾ?

ಶ್ರೀ ಹೆಚ್.ಡಿ. ದೇವೇಗೌಡ.— ಸರ್ಕಾರಕ್ಕೆ ಎಲ್ಲಾ ಪ್ರಾಜೆಕ್ಟ್‌ಗಳನ್ನೂ ಮುಗಿಸಬೇಕೆಂಬ ಆಸೆ ಇದೆ. ಆದರೆ ನಾವು ಹಣಕಾಸಿನ ಪರಿಸ್ಥಿತಿಯ ಪ್ರಾಪ್ತಿಯೊಳಗೆ ಕೆಲಸ ಮಾಡಬೇಕಾಗುತ್ತದೆ. ಮೂರು ವರ್ಷಗಳಲ್ಲೇ ಮುಗಿಸಬೇಕೆಂಬ ಆಸೆ ಇದ್ದರೂ ಎಸ್ಕಲೇಶನ್ ಜಾಸ್ತಿ ಯಾಗುವುದರಿಂದ ಕೆಲಸ ನಿಧಾನವಾಗುತ್ತದೆ. ನಮ್ಮ ಹಣಕಾಸಿನ ಪ್ರಾಪ್ತಿಯನ್ನು ಗಮನದಲ್ಲಿಟ್ಟುಕೊಳ್ಳಬೇಕಾಗುತ್ತದೆ.

ಶ್ರೀ ಭೀಮಣ್ಣ ಖಂಡ್ರೆ.— ಸರ್ಕಾರಕ್ಕೆ ಯಾವುದೇ ತಾರತಮ್ಯ ಇಲ್ಲವೆಂದು ಹೇಳಿದ್ದೀರಿ. In your answer (b) Budget grant for the current year is Rs. 300 lakhs. Additional grant of about Rs. 50 lakhs would be provided considering the financial position and priorities of other components ಎಂದು ಹೇಳಿದ್ದೀರಿ. ಉತ್ತರವನ್ನು ಕೊಡಬೇಕಾದರೆ ಮನಸ್ಸಿನಲ್ಲಿ ಹೊರಗೊಂಡು ಒಳಗೊಂಡು ಬಿಡೆ. ಹೋದ ವರ್ಷ ತಾವು ಅಶ್ವಾಸನೆ ಕೊಟ್ಟು ಈ ಸಾಲಿನಲ್ಲಿ ಐದು ಕೋಟಿ ರೂಪಾಯಿ ಕೊಡುತ್ತೇನೆಂದು ಹೇಳಿದ್ದೀರಿ.....

ಅಸ್ತಕ್ಕರು. ಪ್ರಶ್ನೋತ್ತರದಲ್ಲಿ ವಿವರಣೆ ಬೇಡ. ತಾವು ಪ್ರಶ್ನೆ ಮಾತ್ರ ಕೇಳಿ. ಶ್ರೀ ಭೀಮಣ್ಣ ಖಂಡ್ರೆ. ಟೆಂಡರ್ ಕಂಪ್ಲೀಟ್ ಮಾಡಿಲ್ಲ. ಒಂದು ವರ್ಷವಾದರೂ ಕೆಲಸ ಕಾರ್ಯಗಳು ಸಡಿಲಿಲ್ಲ. ಈ ಜಿಲ್ಲೆ ರಾಜಧಾನಿಯಿಂದ ದೂರವಲ್ಲದೆ ಬಹಳ ಹಿಂದುಳಿದಿದೆ. ಅದುದರಿಂದ ವಿಷಮತ ದೂರ ಮಾಡುತ್ತೇನೆಂದು ನೀವು ಹೇಳಿದ ಮೇಲೂ ಕೂಡ ಈ ತಾರತಮ್ಯ ಮಾಡುತ್ತಿದ್ದೀರಿ. ಈ ಜಿಲ್ಲೆಯನ್ನು ಹಿಂದೆಯೇ ಇಟ್ಟು ವಲತಾಯಿ ಧೋರಣೆಯನ್ನು ತೋರಿಸುತ್ತಿದ್ದೀರಿ ಎಂದು ನಾನು ಹೇಳುತ್ತೇನೆ. ಐದು ಕೋಟಿ ರೂಪಾಯಿಗಳನ್ನು ಈ ಸಾಲಿನಲ್ಲಿ ಕೊಡುತ್ತೇನೆಂದು ಆಶ್ವಾಸನೆ ಕೊಟ್ಟಿದ್ದನ್ನು ನೀವು ಹೇಳುತ್ತಿಲ್ಲ.

Mr Speaker.—Mr. Khandre, you can't take away the question hour like this.

ಶ್ರೀ ಹೆಚ್. ಡಿ. ದೇವೇಗೌಡ — ಈ ಟೆಂಡರ್ ಸರ್ಕಾರದ ಪರಿಶೀಲನೆಯಲ್ಲಿದೆ. ಬಹುಶಃ ಇನ್ನೊಂದು ವಾರದಲ್ಲಿ ಆಡರ್ ಇಷ್ಯೂ ಮಾಡಬಹುದು ಎಂದು ನಾನು ನಿರೀಕ್ಷಣೆ ಮಾಡಿದ್ದೇನೆ. ಇದರ ಜೊತೆಗೆ ಈ ವರ್ಷದ ಬಡ್ಜೆಟ್ ಅಸೆಂಬ್ಲಿಗಿಂತ 50 ಲಕ್ಷ ರೂಪಾಯಿ ಹೆಚ್ಚು ಖರ್ಚು ಮಾಡಬಹುದು ಎನ್ನುವ ಆಸೆ ನಾನು ಇಟ್ಟುಕೊಂಡಿದ್ದೇನೆ. ಅದೇ ಸರ್ಕಾರಕ್ಕೆ ಈ ಭಾಗ ಆ ಭಾಗ ಎನ್ನುವ ತಾರತಮ್ಯ ಇಲ್ಲ. ಎಲ್ಲ ಕಡೆಯಲ್ಲೂ ಅಭಿವೃದ್ಧಿ ಯಾಗಬೇಕು ಎನ್ನುವ ದೃಷ್ಟಿಯಿಂದ ಎಲ್ಲವನ್ನೂ ಒಂದೇ ಸಮ ನೋಡಿಕೊಳ್ಳುತ್ತಾ ಜವಾಬ್ದಾರಿ ಸರ್ಕಾರದ ಮೇಲೆ ಇದೆ. ಆದರೆ ಹಣದ ಕೊರತೆಯಿಂದ ಈ ರೀತಿ ಆಗಿದೆ. ಅದು ಮಗೂ ಗೊತ್ತಿದೆ. ಮುಂದಿನ ವರ್ಷ ನಮ್ಮ ಪರಿಸ್ಥಿತಿ ನೋಡಿಕೊಂಡು ಹೆಚ್ಚು ಹಣವನ್ನು ಒದಗಿಸುತ್ತೇವೆ.

ವಿಷಯ : ರಾಜ್ಯದ ನೀರಾವರಿ ಯೋಜನೆಗಳ ಬಗ್ಗೆ.

ಪ್ರಶ್ನೆ : 186 (627) ಶ್ರೀ ಪಿ. ರಾಮ್‌ದೇವ್ (ಮಲ್ಲೇಶ್ವರಂ).—ಮಾನ್ಯ ಲೋಕೋಪಯೋಗಿ ಹಾಗೂ ನೀರಾವರಿ ಮಂತ್ರಿಗಳು ದಯವಿಟ್ಟು ಉತ್ತರಿಸುವರೇ:—

ಅ) 1984ನೇ ಸಾಲಿನಲ್ಲಿ ರಾಜ್ಯದ ಯಾವ ಯಾವ ನೀರಾವರಿ ಯೋಜನೆಗಳಿಗೆ ಆಯವ್ಯಯದಲ್ಲಿ ಎಷ್ಟೆಷ್ಟು ಹಣ ಒದಗಿಸಲಾಗಿದೆ.

ಆ) ಮೇಲ್ಕಂಡ ಯೋಜನೆಗಳಿಗೆ ಎಷ್ಟೆಷ್ಟು ಹಣವನ್ನು ಯಾವ ಯಾವ ಯೋಜನೆಗಳಲ್ಲಿ ಈ ವರ್ಷ ಖರ್ಚು ಮಾಡಲಾಗಿದೆ.

ಇ) ಅಂತಿಮ ಹಂತಗಳಲ್ಲಿರುವ ನೀರಾವರಿ ಯೋಜನೆಗಳಾವುವು ಮತ್ತು ಈ ಯೋಜನೆಗಳನ್ನು ಈ ವರ್ಷದಲ್ಲಿಯೇ ಪೂರೈಸಲು ಬೇಕಾದ ಹಣವನ್ನು ಸರ್ಕಾರದವರು ಒದಗಿಸಲು ಕೈ ಗೊಂಡ ಕ್ರಮಗಳೇನು ?

ಉತ್ತರ : ಶ್ರೀ ಎಚ್.ಡಿ. ದೇವೇಗೌಡ(ಲೋಕೋಪಯೋಗಿ ಮತ್ತು ನೀರಾವರಿ ಮಂತ್ರಿಗಳು).—

ಅ) ಮತ್ತು ಆ) ಯೋಜನಾವಾರು ವಿವರಣೆಗಳನ್ನು ಲಗತ್ತಿಸಲಾಗಿರುವ ವಿವರಣಾ ಪಟ್ಟಿಯ 3ನೇ ಮತ್ತು 4ನೇ ಕಾಲಂಗಳಲ್ಲಿ ಸೂಚಿಸಲಾಗಿದೆ. (ಈ ಕೆಳಗೆ ಕೊಡಲಾಗಿದೆ)

**Statement to accompany replies to Starred I A.
Question No 627 by Sri P Ramdev, M.L.A.**

Sl. No.	Name of the Project	Budget grant for 83-84	Expenditure upto December 1983
1	2	3	4
I Major Projects :			
1.	Upper Krishna Stage I	5060	3191.05
2.	Ghataprabha Stage III	800	462.33
3.	Malaprabha	1100	893.64
4.	Bennithora	25	21.03
5.	Bhadra	200	144.00
6.	(a) Tungabhadra I.B.C.	200	148.92
	(b) Tungabhadra R.B. L.L.C.	30	36.52